



শ্রীমদ্-আদ্য-শঙ্কর-ভগবত্পাদ-পরম্পরাগত-মূলান্নায-
সর্বজ্ঞ-পীঠম্
শ্রী-কাঞ্চী-কামকোটী-পীঠম্
জগদগুরু-শ্রী-শঙ্করাচার্য-স্বামি-শ্রীমঠ-সংস্থানম্

শ্রী-সুরেশ্বরী-স্মরণম্ সুরেশ্বরী-কৃতা ভগবত্পাদ-স্তুতিঃ

বেদান্তোদর-বর্তি ভাস্বদমলং ধ্বান্ত-চ্ছিদস্বদ-ধ্বিঃ
দিব্যং জ্ঞানমতীন্দ্রিয়েহপি বিষয়ে ব্যাহন্যতে ন ক্বচিৎ ।
যো নো ন্যায-শলাকযৈব নিখিলং সংসার-বীজং তমঃ
প্রোত্সার্যাবিরকার্ষীদ্ গুরু-গুরুঃ পূজ্যায় তস্মৈ নমঃ ॥১॥

—নৈষ্কর্ম্যসিদ্ধিঃ - 4.76-77

আ শৈলাদুদযাত্ তথাহস্ত-গিরিতো ভাস্বদ-যশোরাশিভিঃ
ব্যাপ্তং বিশ্বমনস্ককারমভবদ্ যস্য স্ম শিষ্যৈরিদম্ ।
আরাদ্ জ্ঞান-গভস্তিভিঃ প্রতিহতশ্চন্দ্রায়তে ভাস্করঃ
তস্মৈ শঙ্কর-ভানবে তনু-মনোবাগ্ভিনর্মঃ স্যাৎ সদা ॥২॥

যত্-প্রজ্ঞোদধি-যুক্তি-শর্দন-খজ-শ্রদ্ধৈক-সন্নেত্রক-
 স্বেৰ্য-স্তম্ভ-মুমুকু-দুঃখিত-কৃপা-যত্নোখ-বোধামৃতম্ ।
 পীত্বা জন্ম-মৃতি-প্রবাহ-বিধুরা মোক্ষং যযুমোক্ষিণঃ
 তং বন্দেহত্রি-কুল-প্রসূতমমলং বেধোভিধং মদ-গুরুম্ ॥৩॥

—বৃহদারণ্যকভাষ্যবার্ত্তিকম্

সুরেশ্বর্য-বিষয়াঃ স্তুতযঃ

যদীয়-সম্পর্কমবাপ্য কেবলং বযং কৃতার্থা নিরবদ্য-কীর্ত্যঃ ।

জগত্সু তে তারিত-শিষ্য-পঙক্ত্যো জযন্তি দেবেশ্বর-পাদ-রেণবঃ ॥১॥

—শ্রীসর্বজ্ঞাত্মেন্দ্রসরস্বতীশ্রীচরণৈঃ বিরচিতম্ সঙ্কেতপশারীরকম্

নৈষ্কর্ম্য-সিদ্ধ্যভিধয়া সুধয়া সুধিয়াং দদৌ ।

যোহমৃতত্বং নমামস্তং সুরেশ্বর-সুধা-নিধিম্ ॥২॥

—শ্রীজ্ঞানানন্দেন্দ্রসরস্বতী-শ্রীচরণৈঃ বিরচিতা চন্দ্রিকাখ্যা নৈষ্কর্ম্যসিদ্ধি-ব্যাখ্যা

গৌড়ঃ কাশ্মীর-জন্মা কলিত-পরিচিতিঃ পূর্ব-তন্ত্রে কুমারাত্

রক্ষণ্যঃ সর্ব-বেদঃ স্মৃট-শপথ-পথং শ্রীমদাচার্য-যোধী ।

সংন্যাসং প্রাপিতস্তং তদনু পরিচরন্ যোগ-ভূমৈক-সীমা

তস্যাদেশেন কাণ্ড্যামবসদথ সমাঃ সপ্ততিং কাম-পীঠে ॥৩॥

বর্ষে শুদ্ধতরে (2695) কলেরথ ভবে জ্যেষ্ঠে সিত-দ্বাদশী-

রাত্রৌ চিত্রিত-সর্ব-ভূঃ স যশসা শ্রীমান্ সুরেশঃ স্বয়ম্ ।

শ্রিত্বা পুণ্য-রসাং রসেন মহতা যুঞ্জন্ লযাখে পথি

শ্লক্ষণ-শ্রী-শিব-লিঙ্গ-ভূষমভজত্ সাক্ষাত্ সতাং পশ্যতাম্ ॥৪॥

—শ্রীসর্বজ্ঞসদাশিববোধেন্দ্রকৃতা পুণ্যশ্লোকমঞ্জরী

স্থির-বোধ-ঘন-প্রতাপ-দাম্মোর্গুরু-পৃথ্বীধব-বিশ্বরূপ-নাম্নোঃ ।

চিরমর্থনযোপ-তুঙ্গ-ভদ্রং স-রসঃ সৌতু সুরেশ্বরঃ স ভদ্রম্ ॥৫॥

প্রণয়ন্ লয-যোগমক্ষুদধ্যং পুনরাচার্য-মঠে নিপদ্য কাঞ্চ্যাম্ ।
ভুবি যঃ শিব-লিঙ্গ-ভূষমন্তে প্রবিবান্ সোহস্ত সুখায নঃ সুশান্তঃ ॥৬ ॥

প্রথিতে কিল কামকোষ্ঠ-নাম্নি প্রথতে পুণ্য-রসেতি যত্ পবিত্রম্ ।
পদমস্য গুরোঃ সমাধি-ভূমেঃ প্রণয়ে মণ্ডন-চিহ্নিতং নিকামম্ ॥৭ ॥

—শ্রীসদাশিবেন্দ্রসরস্বতীশ্রীচরণবিরচিতা জগদগুরুব্রহ্মমালা

পবিত্রিতেতরাদ্বৈত-মঠ-পীঠী-শিরো-ভুবে ।
শ্রী-কাঞ্চী-শারদা-পীঠ-গুরবে ভব-ভীরবে ॥৮ ॥

বার্তিকাদি-রক্ষ-বিদ্যা-কর্ত্রে রক্ষাবতারিণে ।
সুরেশ্বরচার্য-নাম্নে যোগীন্দ্রায নমো নমঃ ॥৯ ॥

—পঞ্চাষ্টিতমৈঃ পীঠাধিপতিভিঃ শ্রীমত্‌সুদর্শনমহাদেবেন্দ্রসরস্বতীশ্রীচরণৈঃ
প্রণীতঃ শ্রী-কাঞ্চী-কামকোটি-পীঠ-জগদ্-গুরু-পরম্পরা-স্তবঃ

সুরেশ্বরচার্য-বাগমৃতম্

সত্যং জ্ঞানমনন্তমেকমমলং ধবস্তান্ধকারং পরং
নিদ্বৈতং হৃদি পদ্ব-মধ্য-নিলযং নিশেষ-ধী-সাক্ষিণম্ ।
বেদান্তোপনিষিষ্ট-বোধ-বিষয়ং প্রত্যক্ত্বা যোগিনাং
ভক্ত্যা তং প্রণিপত্য বেদ-শিরসো বক্ষ্যামি সদ-বার্তিকম্ ॥১ ॥

যস্যেদং সকলামলেন্দু-কিরণ-প্রথৈর্যশোরশ্মিভিঃ
ব্যাপ্তং যশ্চ কৃপালুতা-পর-বশশ্চক্রে হিতং দুঃখিনাম্ ।
যদ্-বাণী-কুলিশাবরুণ-মতযঃ পেতুর্দিশস্তার্কিকাঃ
ভক্ত্যা পূজ্যতমং প্রণম্য তমহং তদ্-ভাষ্য-নীতৌ যতে ॥২ ॥

তৈত্তিরীযক-সারস্য বার্তিকামৃতমুত্তমম্ ।
মঙ্করীন্দ্র-প্রণীতস্য ভাষ্যসৈত্যতদ্ বিবেচনম্ ॥৩ ॥

মুমুক্ষা-সার্থবাহস্য ভব-নাম-ভূতো যতেঃ ।
শিষ্যশ্চকার তদ্-ভক্ত্যা সুরেশাখ্যো মহার্থ-বিত্ ॥৪ ॥

ধ্যানৈক-তান-নিবিডাহিত-চেতসোহজং
প্রধবস্ত-কৃত্স-নিজ-মোহ-সমস্ত-দোষম্ ।
প্রত্যক্-তযা শুভ-ধিযো যতযোভ্যুপেত্য
যং দেবমেকমমলং প্রবিশন্তি সোহব্যাৎ ॥৫॥

—সুরেশ্বরচাৰ্যকৃতং তৈত্তিরীযোপনিষদ্ভাষ্যবর্তিকম্

